

Palopalema hono ma'ú:

Vai paracetamol 250 mg 'i he 5 mL

Mei he 'aho 1 'o Novema 2022, 'e fetongi 'a e vai Paracare paracetamol 250mg 'i he 5mL 'aki 'a e hingoa fo'ou ko e Pamol.

(Pu'aki 'pa-ra-SII-ta-mol')

Ko e vai paracetamol 'oku ngāue lahi 'aki ki he mofi mo e fakafiemālie 'a e felangāki', tautefito ki he fānau iiki'.

'Oku anga fēfē 'a e kehe 'a e Pamol paracetamol?

'Oku kehe hono lanu' 'o e Pamol paracetamol 250mg 'i he 5mL mei he Paracare. 'Oku 'ikai fu'u hinehina 'a e lanu 'o e Pamol ka 'oku na ifo tatau pe - 'oku ifo hangē ha fo'i moli'. 'Oku lahi tatau pe 'a e me'a 'oku ngaohi 'aki kinaua pea ngāue tatau pē.



Fakatokanga'i ange

Ko e ngaahi me'a 'oku ngaohi'aki 'oku 'ikai ngāue' (inactive ingredients) hangē ko e ngaahi fakaifoifo', fakamelie', 'e lava ke kehe ia. Kapau 'oku 'i ai ha'o ngaahi fehu'i fekau'aki mo e ngaahi me'a' ni, talanoa ki ho'o toketā fakafāmilí', neesi' pe tokotaha talavai'.

! 'E malava ke tatau e 'a e lanu mo e ifo 'o e ngaahi vai faito'o kehekehe. Lau ma'ú pē 'a e leipolo' pea 'oange ki ho'o tama' 'a e fua totonu. **'OUA te ke fakafalala 'i he lanu', nanamu' pe ifo'.**

Ko e hā 'a e lahi 'o e paracetamol 'oku totonu ke u 'oange ki he'eku tama'?

- Ko e lahi 'o e paracetamol 'oku fakatefito ia 'i he mamafa 'o ho'o tama'.
- Fua 'a e mamafa ho'o tama' PEA vakai'i 'a e mālohi 'o e paracetamol 'oku ke ma'u'.
- Ngāue'aki 'a e fua 'oku hā 'i he tēpile 'i lalo' ke 'ilo'i 'a e fua totonu'.

Kimu'a pea 'oange ki ho'o tama' 'a e paracetamol:

- Vakai'i pe 'oku kei fiema'u 'e ho'o tama'.
- Tatali 'o 'oua 'e toe si'isi'iange 'i he houa 'e 4, kae toki 'oange 'a e faito'o hoko' (dose).
- 'OUA 'e 'oange 'o laka hake he tu'o 4 'i he houa 'e 24.
- Vakai'i 'a e 'aho 'oku 'osi ai 'a hono ngāue'aki'.
- Vakai'i 'a e ngaahi faito'o kehe ki he fulū' mo e tale kuo 'osi 'oange' na'a 'oku 'i ai ha paracetamol.



'Oku mahu'inga ke 'oua na'a ngāue'aki 'e ho'o tama' 'o lahi hake 'i he fua 'oku fokotu'u atu ke ngāue'aki faka'aho'. Kapau 'e fu'u lahi 'a e me'a 'e ngāue'aki 'e ho'o tama' - 'i he taimi pe 'e taha pē 'i ha ngaahi 'aho - 'e maumau'i 'e he paracetamol 'a hono 'ate'.

Ko e tēpile ki he fua 'o e paracetamol

Mamafa 'o e tamasi'i'	250 mg 'i he 5 mL
Si'isi'i ange 'i he 5 kg	'Eke ki ho'o toketā' pe tokotaha talavai'
5 kg	1.5 mL
6 ki he 7 kg	1.5 mL
8 ki he 9 kg	2 mL
10 ki he 12 kg	3 mL
13 ki he 14 kg	4 mL
15 ki he 16 kg	4.5 mL
17 ki he 18 kg	5 mL
19 ki he 20 kg	5.5 mL
21 ki he 22 kg	6.5 mL
23 ki he 25 kg	7 mL
26 ki he 28 kg	8 mL
29 ki he 32 kg	8.5 mL
33 ki he 36 kg	10 mL
37 ki he 41 kg	11 mL
42 ki he 60 kg	12.5 mL
Lahi ange 'i he 60 kg	15 ki he 20 mL

i Ki ha toe fakamatala lahi ange fekau'aki mo e vai paracetamol vakai ki he pharmac.govt.nz/paracetamol-liquid